

Ivan Klasnic fekk comeback

Ivan Klasnic hjá týska felagnum Werder Bremen, fekk í gjárkvøldið comeback á eykaliðnum hjá felagnum, eftir tíggu mánaðar á síðulinjuni, vegna sjúku. Í januar bleiv vandamikli kroatiske áleyparin hjá Werder Bremen, álvarsliga sjúkur. Hann varð so mikið sjúkur, at hann varð noyddur at fáa nýratransplantatió. Í vár hevur hann fingið fleiri stórar og vandamiklar skurðviðgerðir, og eitt comeback var ikki hugsingur um tá. Í gjár kom dreymurin hjá honum nærri veruleikanum, tí tá fekk Klasnic comeback fyri eykaliðið hjá felagnum, ið spældi móti St Pauli í týsku steypakappingini.

Tætt uppá enn eina sensation

Í trýggir minuttir vóru Coventry á veg til at senda enn eitt Premier League-lið út úr ensku Carling Cup steypakappingini, men West Ham vendi gongdini og vann 2-1. Í síðsta umfari vann Coventry heilt óvæntað á útivølli móti sjálvastu Manchester United, og blivu løntir við heimadysti móti West Ham í fjórðu rundu av Carling Cup, í lítlu ensku steypakappingini.

Pál er fantastiskur

Danske Kortbane Mesterskaber 2007 hevur júst verið í Vejle, og við í kappingini vóru millum onnur Suðuroyar Svímjifelag við venjaranum Jón Bjarnasyni á odda. Kappingin var ætlað fyri at geva suður-oyingunum meira mótstøðu, men tað skuldi vísa seg at ein ávisur Pál Joensen úr Vági, vildi tað ørðvísi. Pál tók allan svímjiheimin á bóli, og fekk eitt framúrskarandi úrslit fyri, og annað eftir

SVÍMJING

Niels Petersen
niels@sosialurin

DKM kappingin vardi í fýra dagar. Kappingin byrjaði hósmorgunin, 25. okt.

Kappingin var skipað so-leiðis, at meistaraheitið fyri unglingar varð avgjørt um morgunin har innleiðandi kappingin var. Samlað vóru átta umfør, og um 500 svímjarar luttóku við. Okkara vóru við sum gestir, og kundu sostatt ikki vinna DM, men fáa góða kapping og kundu luttaka í finalunum hóast alt.

Føroysku iðkararnar

Føroyar vóru umbøðað av Suðuroyar Svímjifelag (SUSVIM) og Elspa Mørkøre, men Elspa svam fyri felag sitt í Danmark, Vest SwimEsbjerg. Svímjararnar úr suðuroynni, vóru; Malan V. Barendsen, Shaila millum Garðarnar, Danjal Martin Hofgaard, Pál Joensen og Mona Simonsen. Okkara iðkarar stóðu seg allir sera væl, men serliga var tað Pál, sum skein bjartari enn nøkur onnur stjórna í kappingini.

Pál í serflokki

16 ára gamli vágbingurin,

ið skein bjartari enn nøkur onnur stjórna í kappingini, og slóg sitt navn, rimmarfast, í søgubøkurnar, sum tann fyrsti føroyingur nakrantíð at koma yvir 800 fina stig. Seinni í kappingini, megnaði Elspa Mørkøre eisini hetta bragd, so ikki kann sigast annað enn at vit hava eina bjarta framtíð í møti, innan svímjing í Føroyum.

Úrslitini

Pál Joensen, ið innan svímjing verður nevndur ein langteinari, t.e. at hann vanligastendur seg best, tá teinarnar í hylinum eru langir, luttók á fýra teinum. Teinarnar talan er um, eru 200, 400, 800 og 1.500 m frí, og ikki kann sigast annað enn at tað gekk upp á stás. Í 200 m frí kom Pál í B-finaluna, og har vann hann við einari tíð, ið er betur enn vinnaratiðin á Oygggjaleikunum á Rhodos, í summar. Tíðin var 1.53.16.

Í 400 m frí kom Pál, sum fyrsti føroyingur nakrantíð, undir magisku fýra minuttirnar. Hann vann við tíðini 3.56.53, og er tað sera flott, heldur venjari hansara, Jón Bjarnason.

Í 800 m frí, vann Pál við tíðini 8.06.31, og í 1.500 m frí, vann hann við 15.26.89.

Styrkilistin

Styrkislistin hjá svímjarum gongur sjálvandi eftir, hvussu skjótt ein hevur svomið ein ávisan tein. Og er ein listi yvir hesar tíðir, regluliga dagfóður. Á hesum europeiska lista er vert at leggja til merkis, at Pál ikki smæðist burtur, heldur tvørturímóti.

Í 200 m frí liggur Pál styrkismettur, sum triðbestur í europa, í 400 m frí er hann nr 1, frammanfyri ein póllending, í 800 m frí er Pál eisini tann besti, og aftur her er tað frammanfyri ein póllending. Og í 1.500 m frí er vágbingurin eisini tann besti, hesuferð, frammanfyri ein dana.

Nevnast kann at tá man hyggur eftir hægst styrkismettu svímjarunum í heimi-



Pál Joensen, her avmyndaður á Oygggjaleikunum á Rhodos í summar. Ein ikki ókend støða hjá honum at standa í.

num, so liggur Pál á einum fantastiskum 13. plássi.

- Hetta er heilt ófatuligt. Pál hevur evni at svímja, sum fáur, og at hann skal hava megnað at komið so langt, og hann hevur, innan so stutta tíð, er heilt einfalt fantastiskt, fortelur ein sera fegin og stoltur venjari.

Úrtøkan

Fjølmiðlar í Svøríki hava skrivað nógv um donsku meistaraheits kappingina, og millum annað skriva teir um ymsu góðu úrslitini hjá donsukum seniorum, og so um hesu fantastisku føroyingarnar í unglingakappingunum. So tað má staðfestast, at úrtøkan hevur verið góð, ikki bert fantastisku svímjiúrslitini, men eisini góðu umtaluna kring heim. Tað at Pál stóð seg so mikið væl, hevði við sær at donsku stórfeløgini innan svímji-ítróttina vóru sum gribbar

eftir at bjóða honum eina kontrakt, eksklusivar venjingarlegur o.s.v. Men sjálvur heldur Pál ikki at hann er klárur til eitt tílíkt risafet enn.

– Eg meti ikki at eg eri klárur til sovorðið enn. Men vil ikki útiloka, at eg einaferð í framtíðini, kundi funnið uppá at játta einum av

móttiknu tilboðunum, sigur ein fegin Pál, ið rættuliga hevur gjørt vart við seg, seinastu dagarnar.

Vinnandi tíðirnar hjá Pál Joensen

Teinur:

200 m frí
400 m frí
800 m frí
1.500 m frí

Vinnandi tíðin:

1.53.16
3.56.53 (Fyrsti føroyingur undir fýra minuttir)
8.06.31
15.26.89

Europa styrkilistin:

Teinur:

200 m frí
400 m frí
800 m frí
1.500 m frí

Styrkismeting:

Pál nr 3
Pál nr 1
Pál nr 1
Pál nr 1

841 fina stig og miðaltalið á seinastu Olympisku leikunum, av top 10 í hvørjari kapping er 1000 stig.

800 og 1.500 eru hansara vørumerkir, og í lötuni er hann nr 13 í øllum heiminum, og fekk hetta øll feløg í Svømmeligaen (Besta danska svímjideildin) á fríggjarferð eftir vágbinginum, Pál Joensen.